

नवीन राष्ट्रीय धोरण निश्चित करण्याच्या अनुषंगाने  
राज्यस्तर / क्षेत्रीयस्तर/ जिल्हास्तर/तालुका पातळीवर  
समन्वय अधिकाऱ्याची नेमणूक करण्याबाबत...

महाराष्ट्र शासन

उच्च व तंत्र शिक्षण विभाग

शासन परिपत्रक क्रमांक: अभ्यास-२०१५/प्र.क्र.६११/विशि-३

मादाम कामा मार्ग, हुतात्मा राजगुरु चौक, मंत्रालय, मुंबई-३२.

तारीख: ६ ऑक्टोबर, २०१५

**प्रस्तावना:-**

सन १९८६ मध्ये देशाच्या सर्वांगीण विकासासाठी शैक्षणिक धोरण निश्चित करण्यात आले होते. सन १९९२ मध्ये सदर धोरणाचे नुतनीकरण करण्यात आले होते. परंतु एकविसाव्या शतकातील देशासमोरील व समाजापुढील आव्हाने लक्षात घेता देशाकरीता नवीन राष्ट्रीय शैक्षणिक धोरण निश्चित करणे गरजेचे झाले आहे. त्या अनुषंगाने दिनांक २१ मार्च, २०१५ रोजी मा.केंद्रीय मंत्री मानव संसाधन विकास मंत्रालय यांचे अध्यक्षतेखाली नवीन राष्ट्रीय शैक्षणिक धोरण निश्चित करण्यासाठी नवीन दिल्ली येथे एका बैठकीचे आयोजन करण्यात आले होते. या बैठकीस देशातील विविध राज्यातील शिक्षण मंत्री, शिक्षण सचिव उपस्थित होते. त्यांनी देशाचे शैक्षणिक धोरण कशा प्रकारे निश्चित करण्यात यावे या संदर्भात सूचना दिल्या. धोरण निश्चितीकरीता देशातील प्रत्येक ग्रामपंचायत/नागरी भागांचे मत मागविण्याकरीता एका सॉफ्टवेअरची निर्मिती करण्यात आलेली असून त्याचा वापर करून देशातील प्रत्येक स्थानिक स्वराज्य संस्थांचे मत संगणकाद्वारे एकत्र करण्यात येणार आहे. त्यासाठी राज्यातील शिक्षण विभागाचे राज्यस्तर/ क्षेत्रीयस्तर/ जिल्हास्तर व तालुका पातळीवर एका समन्वय अधिकाऱ्याची (Nodal Officer) ची नेमणूक करावयाची असल्याने खालीलप्रमाणे समन्वय अधिकाऱ्याची नेमणूक करण्यात येत आहे.

**शासन परिपत्रक:-**

देशाच्या नवीन शैक्षणिक धोरण निश्चितीकरीता राज्यस्तर/ क्षेत्रीयस्तर/ जिल्हास्तर व तालुका पातळीवर पुढीलप्रमाणे समन्वय अधिकाऱ्यांची नियुक्ती करण्यात येत आहे.

अ.क्र.		समन्वय अधिकारी म्हणून काम करणारे अधिकारी
१.	राज्य स्तर	उप सचिव (विद्यापीठ शिक्षण)
२.	क्षेत्रीय स्तर	संचालक, उच्च शिक्षण संचालनालय, महाराष्ट्र राज्य, पुणे.
३.	जिल्हा स्तर	विभागीय मुख्यालय असलेल्या जिल्ह्याच्या ठिकाणचे सह संचालक, उच्च शिक्षण हे त्या जिल्ह्याच्या तसेच त्या विभागामधील उर्वरित जिल्ह्याच्या ठिकाणी संबंधीत सह संचालकांनी नियुक्त केलेले शासकीय महाविद्यालयाचे प्राचार्य/ जास्त विद्यार्थी संख्या असलेल्या अनुदानित महाविद्यालयाचे प्राचार्य जिल्हा समन्वयक म्हणून काम पहातील.

४.	तालुका स्तर	संबंधीत जिल्हा समन्वयकांनी नियुक्त केलेले प्रत्येक तालुक्यातील सर्वात जास्त विद्यार्थी संख्या असलेल्या अनुदानित महाविद्यालयाचे प्राचार्य हे त्या तालुक्याचे समन्वयक राहतील.
----	-------------	---

सर्व विभागीय सह संचालक यांनी त्यांच्या अखत्यारीतील जिल्हा समन्वयक यांच्या नियुक्तीची कार्यवाही २ दिवसांत करावी.

जिल्हा समन्वयक यांनी तालुका स्तरावरील समन्वयक नियुक्तीची कार्यवाही कोणत्याही परिस्थितीत ८ दिवसांत करावी.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०१५१००७११५६०३३७०८ असा आहे. हे परिपत्रक डिजिटल स्वाक्षरीने साक्षांकित करून काढण्यात ये आहे.

महाराष्ट्राचे राज्याल यांच्या आदेशानुसार व नावाने.

( सिध्दार्थ खरात )

उप सचिव, महाराष्ट्र शासन

प्रत, माहितीसाठी व योग्य त्या कार्यवाहीसाठी

- १) संचालक, उच्च शिक्षण संचालनालय, महाराष्ट्र राज्य, पुणे
- २) सर्व सह संचालक, (उच्च शिक्षण)
- ३) सर्व संबंधीत महाविद्यालयांचे प्राचार्य (सह संचालकांमार्फत).